

R 5688 (page 151)

கிறிஸ்துவுக்குள் புது சிருஷ்டயாக வளர்ச்சியடைதல்

Development as New Creatures in Christ

“பலமான ஆகாரமானது நன்மை தீமையின்னதென்று பயிற்சியினால் பகுத்தறியத்தக்கதாக முயற்சி செய்யும் ஞானேந்திரியங்களையுடையவர்களாகிய பூரண வயதுள்ளவர்களுக்கே தகும்.” - எபிரேயர் 5:14

இங்கே அப்போஸ்தலர் கிறிஸ்துவுக்குள் குழந்தையாக இருக்கிற சிலரையும், தேவனைப்பற்றியும் அவரது திட்டத்தைப் பற்றியும் முழுவளர்ச்சியடையாத கருத்துக்களை உடைய சிலரையும், ஆவிக்குரிய வளர்ச்சியில் குறைவுபட்டவர்களையும், இவர்களுக்கு மாறாக முழுவளர்ச்சியடைந்தவர்களையும், கிறிஸ்து இயேசுவுக்குள் மனிதனானவர்களையும், பூரண வயதுள்ளவர்களையும், கிறிஸ்தவனாக முதிர்ச்சி அடைந்தவர்களையும் தம் மனதில் கொண்டுள்ளதாக காணப்படுகிறது. பலமான ஆகாரமானது, பூரண வயதுள்ளவர்களுக்கே உரியது. அப்போஸ்தலர், சிலர் கிறிஸ்துவுக்குள் இருந்த காலத்தை கவனித்து, அவர்கள் ஆவிக்குரிய வாழ்க்கையிலும், போதனையிலும் விசுவாசத்திலும் பலமுள்ளவர்களாயிருக்க வேண்டும் என்றும் மற்றவர்களுக்கு போதிக்க தகுதியுள்ளவர்களாக ஆக வேண்டும் என்றும் கடிந்து கொள்ளுகிறார். அவர்கள் இன்னும் குழந்தைகளாக, கிறிஸ்துவின் அடிப்படை சத்தியத்தை போதிக்க தேவைப்படுவர்களாக இன்றும் பாலாகாரம் தேவைப்படுவர்களாக, பலமுள்ள ஆகாரத்தை ஜீரணிக்க முடியாதவர்களாக இருந்தார்கள்.

நீண்ட காலமாக கிறிஸ்துவை அறியாதிருந்தவர்கள் தேவனுடைய திட்டங்களைப்பற்றிய சத்தியங்களுக்கு புதிதானவர்கள் பலமுள்ள ஆகாரத்தை ஜீரணிக்க முடியாதவர்களாக இருக்கின்றனர். அடிப்படை சத்தியங்கள் அவர்களுக்கு கொடுக்கப்பட வேண்டும். அதை அவர்கள் ஜீரணிக்கக் கூடியவர்களாக இருப்பார்கள். அவர்கள் வளரும்படி திருவசனமாகிய களங்கமில்லாத ஞானப்பால் அவர்களுக்கு தேவைப்படுகிறது. நீண்ட காலம் சத்தியத்தில் இருக்கிற சில தேவனுடைய பிள்ளைகள் புதிதாக ஞானஸ்நானம் எடுத்தவர்களிடம் விவேகமில்லாமல், அவர்களால் ஜீரணிக்க முடியாதபடி சாகாமை, திருத்துவம் முதலான சத்தியங்களை சொல்ல ஆரம்பித்துவிடுகிறார்கள். இவர்கள் குழந்தைகளுக்கு பலமுள்ள ஆகாரத்தை கொடுத்து கர்த்தருடைய பந்தியிலிருந்து வெளியேறும்படி செய்கிறார்கள். இப்படியாக ஆவிக்குரிய அஜீரணத்தைக் கொடுத்து, கர்த்தரால் கொடுக்கப்படுகிற சாதாரண உணவைக் கூட சாப்பிட முடியாமல் செய்கிறார்கள்.

நல்ல பாதையில் இப்பொழுதுதான் ஆரம்பிக்கிறவர்களுக்கு தேவனுடைய வார்த்தையில் சுலபமாக ஜீரணிக்கக் கூடிய நிறைய உணவு இருக்கிறது. இடுக்கமான பாதையில் நடக்க ஆரம்பித்திருக்கிற கிறிஸ்துவுக்குள்ளன புது சிருஷ்டிகளுக்கு, இந்த உணவு மிகவும் பிரயோஜனமாக இருக்கும். எனினும் ஒரு குறிப்பிட்ட காலம் வரை ஜீவிப்பதற்கு பாலை மட்டுமே கொடுக்க வேண்டும் என்று புரிந்து கொள்ளக் கூடாது. பாலாகாரத்தில் அவர்கள் வளர்ந்து அபிவிருத்தி அடைய ஆரம்பிக்கும் பொழுது, கொஞ்ச காலத்திற்கு பிறகு கொஞ்சம் பலமுள்ள சத்திய ஆகாரத்தை கொடுத்து அதன் சத்தை பெற்றுக் கொள்ளும்படி செய்ய வேண்டும். சிலர் வளர்ச்சியடைந்து மற்றவர்களைக் காட்டிலும் வெகுசீக்கிரத்தில் பலமுள்ள ஆகாரத்தை ஜீரணிக்க

தகுதியுள்ளவர் களாகிறார்கள். சத்திய போதனைகளை தவறாக போதிக்கப்படாதவர்களும், இருண்ட காலத்தில் சபைக்குள் கொண்டுவரப்பட்ட தப்பறைகளில் வருடக்கணக்காக அமிழ்ந் திராத வர்களும், தப்பறையான போதகங்களை நீண்ட காலமாக குருடாக்கப்பட்டிருந்தவர்களைக் காட்டிலும் வெகு சீக்கிரத்தில் இந்த பாடங்களிலான சத்தியத்தை கிரகித்துக் கொள்ள தயாராகிறார்கள்.

சிரமமான வேத ஞாயிசி அவசியம்

தாழ்மையும், கற்கும் மனதும், கர்த்தர் சொல்லுகிற அனைத்தையும் ஏற்றுக் கொள்ள நாடுகிறவர்களும், தங்களது எந்த ஒரு சொந்த கொள்கைகளையும் ஆதரிக்காமல், கர்த்தரை மட்டுமே பின்பற்றுகிறவர்களும், வேதத்தையும் வேதாகம பாடங்களையும், அதிக உறுதியான தேவனுடைய வசனத்திற்கு இசைவாக அதில் கொடுக்கப்பட்டுள்ள பாடங்களை முறைப்படி, கிரமமாக, படிப்படியாக கற்பவர்கள் அதிக சிரமமில்லாமல் அடிப்படை சத்தியத்தை அறிந்து கொள்கிறார்கள். இந்த வழியில் தேவனுடைய முழுதிட்டத்தின் விசாலமான காட்சியை காண்கிறார்கள்; மேலும் அதன் பல்வேறு அம்சங்கள் எப்படி ஒன்றிற்கொன்று பொருந்தி இசைவாக இருக்கிறது என்பதைக் காண்கிறார்கள்; அந்த திட்டத்தின் மற்ற பகுதிகளை விட்டுவிட்டு ஒரு பகுதியை மட்டும் கேட்கிறவர்களால் இது கூடாத காரியமாக இருக்கும்.

R5689 : page 151

இந்த காரணத்திற்காகவே புதிதாக சத்தியத்தை அறிய ஆவலுள்ளவர்கள் தாங்களாகவே வேதபாடத்தை படிக்காமலும் உரையாடல் மூலம் விளக்கம் பெற முயற்சியாமலிருப்பதும் நல்லது என்று கூறுகிறோம். நல்ல நன்பர்களால் அவர்களது ஆர்வத்தின் மூலமாக எல்லாவற்றையும் ஒரே சமயத்தில் கூறுவதால் சத்தியம் அறிய ஆரம்பிக்கிறவர்களுக்கு அதை கிரகிக்க முடியாமல் தீங்கிழைக்கப்படுகிறது. இதனால் பெரும்பாலும் சத்தியத்தை அறிய ஆவலுள்ளவர்களின் மனதில் குழப்பமே ஏற்படுகிறது.

ஞாயிக்குரிய பாரிவையே வளரிச்சிக்கு முக்கீயமான காரியம்

ஒரு சிறிய குழந்தையை நாம் பார்க்கும் பொழுது அது வளருகிறதையும் கொஞ்சம் உடைக்கிறதையும், கொஞ்சம் அழுகிறதையும் சில குறிப்பிட்ட அளவுக்கு பொருட்களை பார்க்கிறதையும் நாம் காண்கிறோம். அது அழகான பொருட்களையும் பயங்கரமான பொருட்களையும் ஓரளவு கண்டுணர்ந்து கொள்ள முடிகிறது. ஆனால் அது பொருட்களை தெளிவாக பார்க்கவோ முழுமையாக புரிந்து கொள்ளவோ முடியாது. அதன் கண்களுக்கு முன்பாக நமது கைகளை கொண்டுபோனால் அது எதையும் பார்க்க முடியாமல் போகிறது. சிறிய பூனைகுட்டிகளுக்கு பக்கத்தில் உள்ளவைகள் எவை, தூரத்தில் உள்ளவைகள் எவை என்பதை கூற முடியாததைப் போல, சத்தியத்தை புதிதாக கற்பவர்கள் ஆவிக்குரிய காரியங்களில் குழந்தைகளாக இருக்கிறார்கள். புதியவர்கள் தேவனுடைய வசனத்தை படிக்க முயற்சிக்கையில் அதிலே தடுக்கி விழவும் இதுவா அல்லது அதுவா என்று சிந்திக்கவும் ஏதுவிருக்கிறது. முக்கியமான சத்தியங்களை முதலில் அவர்கள் சொல்லப்படக் கூடாதவர்களாக இருக்கிறார்கள். ஏனெனில் அவர்கள் இடறுவதற்கான சந்தர்ப்பம் அதிகமாக இருக்கிறது.

ஆனால் இவர்கள் வளர்ந்தபோது, அவர்கள் “சத்திய வசனத்தை நிதானமாக பகுக்க” கூடியவர்களாகவும், சத்தியத்தையும் தப்பறையையும் அடையாளம் காணக் கூடியவர்களாகவும் எது உதவிகரமானது எது தீங்கிழைக்கக் கூடியது என்பதை கூறக் கூடியவர்களாகவும் இருப்பார்கள். ஒரு குழந்தை நெருப்பினால் புண் உண்டாகும் என்பதை அறிந்த பிறகு, அந்த நெருப்புடன் அது மிகவும் ஜாக்கிரையாகவும் விவேகத்துடனும் இருக்கும். இவைகளெல்லாம் இவ்வுலக காரியங்களில் உண்மையாக இருக்கிறது. கண்டுணர்ந்து கொள்வதிலும் முழுமையாக

புரிந்து கொள்வதிலும் குழந்தை வளர்கிறது. அதே போல கிறிஸ்துவில் குழந்தையாக இருப்பவர்கள் தேவனுடைய ஞானம், அன்பு ஆகியவைகளின் அகலம், ஆழம் மற்றும் நீளத்தைப் பற்றியும் அவரது மகா பெரிய திட்டம் மற்றும் அதன் பல்வேறு அம்சங்களைப் பற்றிய முழுமையையும் சிறப்பையும் உணர்ந்து கொள்வதிலும் புரிந்து கொள்வதிலும் வளர்கிறார்கள்.

“காலத்திற்கேற்ற” உணவு எப்பொழுதும் தேவைப்படுகிறது

சத்தியத்தை வாசிக்கவும், அதைப்பற்றி சிந்திக்கவும், அதை நமது வாழ்க்கையில் உறுதிப்படுத்த மிகவும் உற்சாகத்துடன் பாடுபடவும் இந்த காலத்திற்கேற்ற உணவு தேவைப்படுகிறது. பிரயோஜனமற்ற சிலவற்றை படிப்பதைக் காட்டிலும் வேதாகமத்தின் அத்தியாயங்களில் சிலவற்றை சும்மா படிப்பதே மேலானது, ஆனால் வேதாகமத்தில் ஒரு சூறிப்பிட்ட அளவுக்கு புரியாமல் படிப்பது மிகக் குறைவானதைத் தான் நிறைவேற்ற முடியும். வேதாகமத்தை கற்றுக் கொள்ள வேண்டும். கர்த்தர் தம்முடைய பிள்ளைகளை அவர்களது விருப்பத்திற்கு ஏற்றபடி போதகர்கள் இல்லாமல் விடமாட்டார். அந்த போதகர்கள் மகா பெரிய மேய்ப்பாரின் மந்தையி-ருக்கிற ஆடுகளை வழிநடத்துவார்கள். அந்த காலத்திற்கேற்ற உணவை பெறும்படி அவர்கள் புல்லுள்ள இடங்களில் மேய்ப்பார்கள். அதனால் காலத்திற்கும் நேரத்திற்கும் ஏற்ப படிப்படியாக வெளிப்படுத்தப்படும் சத்தியங்கள் தேவையான அளவுக்கு பல்வேறு வகைகளில் தேவையான போதாக்கு கொடுக்கப்படுகிறது. அதனால் காலத்திற்கும் தேவைக்கும் ஏற்ப தேவன் எழுப்பும் கருவிகள் (ஊழியங்கள்) மூலமாக அது வழங்கப்படுகிறது.

தேவனுடைய உண்மையான பரிசுத்தவான்கள் ஒவ்வொரு காலத்திலும் தேவையான எல்லா உணவும் வழங்காமல் விடப்பட்டதில்லை. நமது இந்த காலத்திலும், சபை சரித்திரத்தில் இதற்கு முன் இருந்ததைக் காட்டிலும் அதிகமான சத்தியங்கள் வெளிப்படுத்தப்பட்டிருக்கிறது. தற்கால சோதனை மற்றும் விநோதமான நிலைமையில் சபையை பலப்படுத்த அதிகமான பலமுள்ள ஆகாரம் தற்போது தேவைப்படுகிறது. அதிகமான ஆகாரம் வழங்கப்பட்டிருக்கிறது.

R5689 : page 152

தலைப்பு வசனத்தில் அப்போஸ்தலர் பவுல் காண்பித்திருக்கிறது போலவும், நாம் கூறியது போலவும் கிறிஸ்துவின் சபையில் பல்வேறுவிதமான வளர்ச்சிகள் இருக்கிறது. இந்த கடைசி நாட்களில் உண்மையற்ற தன்மையினால் தங்களது கிரீடத்தை இழந்துபோன சிலரது இடத்தை அடைவதற்கு சிலர் உலகத்திலிந்து ஏற்றுக் கொள்ளப்பட்டிருக்கிறார்கள். இந்த பலவீனமுள்ளவர்களை சரியானபடி போவிப்பதற்கு பரத்திலிருந்து வரக்கூடிய ஞானம் தேவைப்படுகிறது.

பள்ளியில் முதலாவது பாடங்கள்

மாணவர்களின் திறமைக்கும், புரிந்து கொள்ளும் தன்மைக்கும் ஏற்ப, ஒரு பள்ளியில் முறைப்படுத்தப்பட்ட பாடங்கள் இருக்கிறது. வார்த்தையின் எழுத்துக்கள் பற்றிய ஆரம்ப பாடத்தில் பெரிய வார்த்தைகளுக்கு பதிலாக சிறிய எழுத்துக்களையே ஆசிரியர் ஆரம்பிப்பார். அ-ம்-மா, அம்மா, ஆ-டு, ஆடு போன்ற வார்த்தைகள் முதலாவது கொடுக்கப்படுகிறது. தனது வேலையை சரியாக புரிந்து கொண்ட ஞானமுள்ள ஒரு ஆசிரியை சிறிய குழந்தைகளுக்கு அங்கப்பிரத்திச்சினம் போன்ற பெரிய வார்த்தைகளை ஆரம்பிக்கமாட்டார்கள். மாணவர்கள் மிகவும் சாதாரண மற்றும் மிகவும் சுலபமாக புரிந்துகொள்ளக் கூடிய வார்த்தைகளையே முதலாவது கொடுப்பார்கள். பொருட்கள் பற்றிய பாடங்கள், படங்கள், கண்களை கவருவதற்கும் குழந்தை மனதிற்கு உதவுவதற்கும் முதலாவது கொடுக்கப்படுகிறது.

இதே போல்தான் மத காரியங்களிலும் கூட மற்றவர்களுக்கு சரியாக கற்பிப்பவர்கள்

போதிக்க தகுதியுள்ளவர்களாக இருக்க வேண்டும். “தேவன் தமது சித்தத்தின்படி” கிறிஸ்துவின் சார் அங்கங்கள் ஒவ்வொன்றையும் வைத்திருக்கிறார். சிலரை அப்போஸ்தலராகவும், சிலரை அற்புதங்கள் செய்கிறவர்களாகவும் வைத்திருக்கிறார்; மற்றவர்களை சுவிசேஷகளாகவும் ஊழியர்களாகவும் போதகர்களாகவும் வைத்திருக்கிறார். சபையின் ஆதி சரித்திரத்தில், அதன் குழந்தைத்தனமான நிலைமையில், பொருள் பாடல்களும், கண்களுக்கான நிருபணமும் காதுக்கு வெளியரங்கமான உணர்வுகளும் தேவையாயிருந்து அவைகள் வழங்கப்பட்டன. சபை ஸ்தாபிக்கப்பட்ட பிறகு, சத்தியத்திற்கு தொடர்பான இந்த வெளியரங்கரமான அடையாளங்கள் ஒழிந்து போயின.

அப்போஸ்தலர் பவுல் கூறுகிறதாவது: “நான் குழந்தையாயிருந்தபோது, குழந்தையைப் போல பேசினேன், குழந்தையை போல சிந்தித்தேன், நான் புருஷனான போதோ குழந்தைக்கேற்றவைகளை ஒழித்துவிட்டேன்.” (1 கொரி 13:11) கிறிஸ்துவைப்பின்பற்றுகிற ஒவ்வொருவருக்கும் இப்படியே இருக்கிறது. படிப்படியாக அவன் நன்மை, தீமை இன்னதென்று பகுத்துணர் வளர்ந்து அபிவிருத்தி அடையும்போது யிசத்தியம் எது, சரியானது எது, நன்மை பயக்கக் கூடியது எது, மகிமையான சபையின் பரம அழைப்பில் புரிந்து கொள்ள வேண்டியது எது, கிறிஸ்துவுக்கு முழுமையாக அர்ப்பணிப்பில் எது சேர்ந்திருக்கிறது - அவன் தனது குழந்தைத்தனமான கருத்துக்கள், முழு வளர்ச்சியடையாத எண்ணங்கள் ஆகியவைகளை அதிகமதிகமாக நீக்கிவிட்டு, தேவனுக்குரிய காரியங்களில் அதாவது ஆழமான காரியங்களில் அறிவடைந்து முன்னேற்றக்கை அடைகிறான். தேவனுடைய வசனத்தை படிக்க கற்றுக் கொள்ளாத ஒரு புதியவன் தனக்கு தீமை தரக்கூடிய காரியங்களிலிருந்து விடுபட முடியாதவனாயிருக்கிறான். ஒருவர் வேதாகம சத்தியங்களை அது அமைக்கப்பட்ட விதத்தில் ஏற்றுக் கொள்ள கற்றுக் கொள்ள வேண்டும். அதாவது அதன் பொருள் என்ன, எப்படி பொருந்துகிறது. யாருக்கு பொருந்துகிறது என்பதை கற்றுக் கொள்ள வேண்டும். இல்லையென்றால் எல்லாம் குழப்பமாகவும், முரண்பாடாகவும் இருக்கும். ஒரு இன்னிசை கருவியின் சுருதிக்கட்டையை சரியானபடி பயன்படுத்த கற்றுக் கொண்டால் மட்டுமே இனிமையான இசையை தரமுடியும். இல்லையென்றால் பலன் முரண்பாடாகத்தான் இருக்கும்.

நீண்ட காலம் கீழ்க்கண்ட கீருபவர்களுக்கான பொறுப்பு

வேதத்தில் குறிப்பிட்ட கொள்கைகள் கொடுக்கப் பட்டிருக்கின்றன. இந்த கொள்கைகளை நாம் புரிந்து கொண்டு நமது அனுதின வாழ்க்கையில் அப்பியாசப்படுத்த வேண்டும். நீதியின் கொள்கை ஒரு அடிப்படை கொள்கையாக இருக்கிறது. தேவனுடைய பிள்ளையாக நமது குணலட்சணங்களில் நமது வாழ்க்கைகளில் அன்பு, இரக்கம், குழந்தையை போல சிந்தித்தேன், நான் புருஷனான போதோ தயவு போன்றவைகளை இணைத்து அடிப்படை கொள்கையின்மேல் கட்டுவதற்கு முன்னால் இந்த நீதியின் அடிப்படை கொள்கையை அங்கீகரித்து அப்பியாசப்படுத்த வேண்டும். நீதி என்றால் என்ன? உண்மையான அன்பு என்றால் என்ன? என்பதை நாம் கற்றுக் கொள்ள வேண்டும். இவைகளில் உலகத்தின் நிலை நெறிதவறி போனது. அதிகார பூர்வமான மூலமாகிய தேவனுடைய வசனத்திலிருந்து மட்டுமே நாம் முறைப்படி போதிக்கப்பட முடியும். இந்த கொள்கைகளை எப்படி அப்பியாசப்படுத்துவது என்பதை நாம் கற்றுக் கொள்ள வேண்டும்.

சத்தமான, கலப்படமில்லாத, சத்தான உணவை வழங்குகிற தேவனுடைய பந்தியில் போதிப்பிக்கப்பட்டு, சத்திய நீருற்றை நீண்ட காலமாக பருகினவர்கள் கிறிஸ்துவின் போதனையாகிய இந்த முதலாவது கொள்கையில் முழுவதுமாக நிலைநிறுத்தப்பட வேண்டும். பொன், வெள்ளி மற்றும் விலையேறப் பெற்ற இவைகளால் முன்பே கட்டப்பட்ட அஸ்திபாரத்தின் மேல் கட்டப்படுகிற குணலட்சண கட்டுமானத்தை ஒவ்வொரு நாளும் உறுதியாக அபிவிருத்தி

செய்ய வேண்டும். எதுவும் நம்மை அசைக்க இயலாதபடி நாம் கிறிஸ்துவில் உறுதியாக வேர் கொண்டிருக்க வேண்டும். ஒவ்வொரு முக்கியமான காரியத்திலும் சத்தியத்தையும் தவறையும் பகுத்துனரக் கூடியவர்களாக இருக்க வேண்டும். நாம் ஒவ்வொரு சமயத்திலும் தேவனுடைய சத்தியத்தை அறிவிக்கும் மகிமையான சலுகைக்காக நாம் களிகூர வேண்டும். நாம் கர்த்தருக்கும் அவரது வசனத்திற்கும் உண்மையாயிருக்க வேண்டும். நமது இருதயத்துக்கும் வாழ்க்கைக்கும் மிகவும் ஆசீர்வாதமாய் இருக்கக் கூடிய சத்தியத்தை அறிவிப்பதில் உறுதியாகவும் தைரியமாகவும் இருக்க வேண்டும். நாம் என்னத்தை விசுவாசிக்கிறோம், ஏன் விசுவாசிக்கிறோம் என்பதை நாம் அறிந்திருக்க வேண்டும்.

